

09/1/2017

ಪ್ರಾತಃಮುರುಳಿ

ಓಂಶಾಂತಿ

ಬಾಪ್‌ದಾದಾ

ಮಧುಬನ

“ಮಧುರ ಮಕ್ಕಳೇ-ಕಾರ್ಯ ವ್ಯವಹಾರವನ್ನು ಮಾಡುತ್ತಾ ಬುದ್ಧಿಯೋಗ ಒಬ್ಬ ತಂದೆಯ ಜೊತೆ ಇರಬೇಕು, ಇದೇ ಸತ್ಯವಾದಂತಹ ಯಾತ್ರೆಯಾಗಿದೆ. ಈ ಯಾತ್ರೆಯಲ್ಲಿ ಎಂದಿಗೂ ಆಯಾಸಪಡಬಾರದು”

ಪ್ರಶ್ನೆ: ಬ್ರಾಹ್ಮಣ ಜೀವನದ ಉನ್ನತಿಗಾಗಿ ಯಾವ ಮಾತಿನ ಬಲ ಬೇಕಾಗುತ್ತದೆ?

ಉತ್ತರ: ಅನೇಕ ಆತ್ಮಗಳ ಆಶೀರ್ವಾದದ ಬಲ ಉನ್ನತಿಯ ಸಾಧನವಾಗಿದೆ. ಎಷ್ಟು ಅನೇಕರ ಕಲ್ಯಾಣ ಮಾಡುತ್ತೇವೆ, ತಂದೆಯಿಂದ ಪಡೆದಿರುವ ಜ್ಞಾನರತ್ನಗಳನ್ನು ದಾನ ಮಾಡುತ್ತೇವೆ ಅಷ್ಟು ಅನೇಕ ಆತ್ಮಗಳ ಆಶೀರ್ವಾದ ಸಿಗುತ್ತದೆ. ತಂದೆ ಮಕ್ಕಳಿಗೆ ಮಾರ್ಗದರ್ಶನ ಕೊಡುತ್ತಾರೆ-ಹಣವಿದ್ದರೆ ಸೇವಾಕೇಂದ್ರವನ್ನು ತೆರೆಯುತ್ತಾ ಹೋಗಿ. ಆಸ್ತತ್ರೆ ಅಥವಾ ವಿಶ್ವವಿದ್ಯಾಲಯವನ್ನು ತೆರೆಯಿರಿ. ಅಲ್ಲಿ ಕಲ್ಯಾಣವಾಗುವಂತಹವರ ಆಶೀರ್ವಾದ ಸಿಗುತ್ತದೆ

ಗೀತೆ: ರಾತ್ರಿಯ ಪ್ರಯಾಣಿಕ ಸುಸ್ತಾಗಬೇಡ.

ಓಂಶಾಂತಿ: ಗೀತೆಯ ಅರ್ಥ ಮಕ್ಕಳ ಬುದ್ಧಿಯಲ್ಲಿ ತಾನೇ-ತಾನಾಗಿ ಬರಬೇಕು. ಈಗ ನಾವು ಆತ್ಮಿಕ ಪ್ರಯಾಣಿಕರಾಗಿದ್ದೇವೆ. ಭಗವಂತ ತಂದೆಯ ಬಳಿಗೆ ಆತ್ಮಗಳು ಹೋಗಬೇಕು. ಜೀವಾತ್ಮಗಳು ಹೋಗಬೇಕೆಂದು ಹೇಳುವುದಿಲ್ಲ. ಜೀವಾತ್ಮಗಳು ಶರೀರವನ್ನು ಬಿಟ್ಟು ಹಿಂತಿರುಗಿ ಹೋಗಬೇಕು. ಮನುಷ್ಯರು ಸತ್ತಾಗ ವೈಕುಂಠವಾಸಿಯಾದರೆಂದು ಹೇಳುತ್ತಾರೆ. ಆದರೆ ನೀವು ತಿಳಿದುಕೊಂಡಿದ್ದೀರಿ-ಉತ್ತಮ ಅಥವಾ ಕನಿಷ್ಠ ಸಂಸ್ಕಾರಗಳಿಗನುಗುಣವಾಗಿ ಪುನರ್ಜನ್ಮ ತೆಗೆದುಕೊಳ್ಳಬೇಕಾಗುತ್ತದೆ. ಕನಿಷ್ಠ ಸಂಸ್ಕಾರದ ಕಾರಣ ನಿಮ್ಮ ತಲೆಯಮೇಲೆ ಪಾಪಗಳ ಭಾರವಿದೆ. ಅದು ಈ ಜನ್ಮದಲ್ಲಿ ಅಥವಾ ಜನ್ಮ-ಜನ್ಮಾಂತರದಿಂದ ಮಾಡಿರುವ ಪಾಪದ ಹೊರೆಯಾಗಿದೆ. ಈಗ ಅದನ್ನು ಯೋಗ ಬಲದಿಂದ ಭಸ್ಮ ಮಾಡಿಕೊಳ್ಳಬೇಕು. ತಂದೆಯನ್ನು ನೆನಪು ಮಾಡುವುದಕ್ಕೆ ಯೋಗಾಗ್ನಿಯೆಂದು ಕರೆಯಲಾಗುತ್ತದೆ. ಕಾಮಚಿತೆಯ ಮೇಲೆ ಕುಳಿತುಕೊಳ್ಳುವುದರಿಂದ ಪಾಪಾತ್ಮರಾಗುತ್ತಾರೆ ಹಾಗೂ ಈ ಯೋಗಾಗ್ನಿಯಿಂದ ಮಾಡಿರುವ ಪಾಪ ಭಸ್ಮವಾಗುತ್ತದೆ. ಬ್ರಾಹ್ಮಣ ಮಕ್ಕಳಾದ ನಾವು ಪ್ರಯಾಣಿಕರೆಂದು ತಿಳಿದುಕೊಂಡಿದ್ದೀರಿ. ಗೃಹಸ್ಥ ವ್ಯವಹಾರದಲ್ಲಿದ್ದು ಕೆಲಸ ಕಾರ್ಯ ಮಾಡುತ್ತಾ ನಮ್ಮ ಬುದ್ಧಿಯೋಗ ತಂದೆ ಜೊತೆ ಇದ್ದಾಗ ನಾವು ಯಾತ್ರೆಯಲ್ಲಿದ್ದಂತೆ. ಇದರಲ್ಲಿ ಆಯಾಸ ಪಡಬಾರದು. ತುಂಬಾ ಪುರುಷಾರ್ಥಬೇಕಾಗುತ್ತದೆ. ಜ್ಞಾನ ತುಂಬಾ ಸಹಜವಾಗಿದೆ. ಪ್ರಾಚೀನ ಭಾರತದ ಯೋಗದ ಮಹಿಮೆ ತುಂಬಾ ಇದೆ. ಆದರೆ ಆ ಗೀತೆ ಹೇಳುವಂತಹವರು ಶಿವ ತಂದೆ ಯೋಗ ಕಲಿಸಿಕೊಟ್ಟರೆಂದು ಎಂದಿಗೂ ಹೇಳುವುದಿಲ್ಲ. ಗೀತೆಯಲ್ಲಿ ಒಬ್ಬ ಅರ್ಜುನನಿಗೆ ಕೃಷ್ಣ ಕುಳಿತು ಹೇಳುವುದನ್ನು ತೋರಿಸುತ್ತಾರೆ. ಇಂತಹ ಮಾತೇನಿಲ್ಲ. ಇಲ್ಲಿ ಮನುಷ್ಯರಿಂದ ದೇವತೆಗಳಾಗಬೇಕು ಹಾಗೂ ಪಾಂಡವ ಸೈನ್ಯವು ಅವಶ್ಯಕವಾಗಿಯಿದೆ. ಪಾಂಡವರ ಸೈನ್ಯದವರಿಗೆ ಜ್ಞಾನ ಸಿಗುತ್ತದೆ ಮತ್ತು ಪಾಂಡವ ಪತಿಯೇ ಕೊಡುತ್ತಾರೆ. ಮನುಷ್ಯರಿಗೆ ಇದೇನು ಗೊತ್ತಿಲ್ಲ. ಮುಂಬರುತ್ತಾ ಗೀತೆಯ ಭಗವಂತ ಐದು ಸಾವಿರದ ವರ್ಷ ಹಿಂದೆ ಸಹ ಜ್ಞಾನ ಕೊಟ್ಟಿದ್ದಾರೆಂದು ಅನೇಕರು ಹೇಳುತ್ತಾರೆ. ಆದರೆ ಯಾರು ಕೊಟ್ಟರೆಂದು ಗೊತ್ತಿಲ್ಲ. ಕಲ್ಪದ ಆಯಸ್ಸನ್ನು ತಿಳಿದುಕೊಂಡಿಲ್ಲ. ತಮ್ಮ-ತಮ್ಮ ಮತವನ್ನು ಕೊಡುತ್ತಿರುತ್ತಾರೆ-ಗಾಂಧಿ ಗೀತೆ, ಠಾಗೂರ್ ಗೀತೆಯಲ್ಲೂ ಕೃಷ್ಣ ಭಗವಾನುವಾಚ:ಅರ್ಜುನನ ಪ್ರತಿಯೆಂದೇ ಇರುತ್ತದೆ. ಯುದ್ಧವನ್ನು ತೋರಿಸುತ್ತಾರೆ. ಅದರ ಯುದ್ಧದ ಮಾತೇನಿಲ್ಲ. ಇಲ್ಲಿ ಯೋಗ ಬಲದ ಮಾತಾಗಿದೆ. ಅವರು ಯುದ್ಧದ ಹೆಸರಲ್ಲಿ ತೋರಿಸಿದ್ದಾರೆ. ಹೇಗೆ ಚಂದ್ರವಂಶೀ ರಾಮನಿಗೆ ಬಿಲ್ಲು ಬಾಣ ಮುಂತಾದವನ್ನು ಕೊಟ್ಟಿದ್ದಾರೆ. ವಾಸ್ತವಿಕವಾಗಿ ಜ್ಞಾನ ಬಾಣದ ಮಾತಾಗಿದೆ. ರಾಮ ಅನುಕ್ರೀಣ(ಫೇಲ್)ದ ಚಿನ್ನೆಯಾಗಿದೆ. ಆದುದರಿಂದ ರಾಮ ಸೀತೆಯ ಚಿತ್ರವನ್ನು ಕೊಡಬೇಕು. ಮನೆತನಗಳಿರುತ್ತವೆಯಲ್ಲವೆ, ಸೂರ್ಯವಂಶಿ ಮನೆತನ, ಚಂದ್ರವಂಶಿ ಮನೆತನ, ಭಗವಂತ ಗೀತೆಯನ್ನು ಹೇಳಿ ಸೂರ್ಯವಂಶೀ, ಚಂದ್ರವಂಶೀ ರಾಜಧಾನಿಯನ್ನು ಸ್ಥಾಪನೆ ಮಾಡಿದರೆಂದು ಗೀತೆಯಲ್ಲಿ ಬರೆದಿಲ್ಲ. ಗೀತೆಯು ಅವಶ್ಯಕವಾಗಿ ಆದಿಸನಾತನ ದೇವೀ-ದೇವತಾ ಧರ್ಮದ ಶಾಸ್ತ್ರವಾಗಿದೆ. ಅವರು ಹಿಂದು ಧರ್ಮ ಎಂದು ಹೇಳಬಿಟ್ಟಿದ್ದಾರೆ. ತಮ್ಮನ್ನು ದೇವೀ-ದೇವತಾ ಧರ್ಮದವರೆಂದು ಹೇಳಿಕೊಳ್ಳುವುದಿಲ್ಲ. ಏಕೆಂದರೆ ಅಪವಿತ್ರರಾಗಿದ್ದಾರೆ. ಇದನ್ನೇ ಸುಳ್ಳಿನ ಮಾಯೆ, ಸುಳ್ಳಿನ ಕಾಯ. ಎಂದು ಹೇಳುವುದು ಸಂಪೂರ್ಣವಾಗಿ ಸರಿಯಿದೆ. ಅಸತ್ಯ ಖಂಡದಲ್ಲಿ ಅಸತ್ಯವೇ ಇರುತ್ತದೆ. ಸತ್ಯ ಖಂಡದಲ್ಲಿ ಸತ್ಯವೇ ಇರುತ್ತದೆ. ಸತ್ಯ ಖಂಡ ಸ್ಥಾಪನೆ ಮಾಡುವವರು ಸತ್ಯವನ್ನೇ ಹೇಳುತ್ತಾರೆ. ಭಾರತ ಪೂಜ್ಯವಾಗಿತ್ತು ಈಗ ಪೂಜಾರಿ ಆಗಿಬಿಟ್ಟಿದೆ. ಯಾರು ಪೂಜ್ಯರಾಗಿ ಹೋಗಿದ್ದಾರೆ ಅವರೇ ಪೂಜೆ ಮಾಡುತ್ತಿದ್ದಾರೆ. ಯಾರು ಪೂಜ್ಯ ಮನೆತನದವರಾಗಿದ್ದರು ಅವರೇ ಈಗ ಪೂಜಾರಿಗಳಾಗಿದ್ದಾರೆ. ಆದುದರಿಂದ ನೀವೇ ಪೂಜ್ಯರು ನೀವೇ ಪೂಜಾರಿಗಳೆಂದು ಮಹಿಮೆ ಮಾಡುತ್ತಾರೆ. ಪೂಜ್ಯ ವಂಶವಿತ್ತು ಈಗ ಕಲೆಯುಗದಲ್ಲಿ ಪೂಜಾರಿ , ಶೂದ್ರವಂಶದವರಾಗಿದ್ದಾರೆ. ಸೂರ್ಯವಂಶೀ ಕುಲ, ಚಂದ್ರವಂಶೀ ಕುಲ. ಭಾರತ ಈ ರೀತಿ ಇತ್ತೆಂದು ನೀವು ಮಕ್ಕಳು ತಿಳಿಸಿಕೊಡಬೇಕು. ಚಿತ್ರಗಳು ಇವೆಯಲ್ಲವೆ. ಸತ್ಯಯುಗದಲ್ಲಿ ಭಾರತ ಸಂಪತ್ತು ಭರಿತವಾಗಿತ್ತು. ಈ ಬೇಹದ್ದಿನ ಚರಿತ್ರೆ-ಭೂಗೋಳವನ್ನು ಯಾರು ತಿಳಿದುಕೊಂಡಿಲ್ಲ. ಈ ವರ್ಣಗಳನ್ನು

ಅಗತ್ಯವಾಗಿ ತಿಳಿಸಿಕೊಡಬೇಕು. ನಾವು ಬ್ರಾಹ್ಮಣರು ಶ್ರೇಷ್ಠಾತಿಶ್ರೇಷ್ಠವಾಗಿದ್ದೇವೆ. ಇದನ್ನು ಹೊಸ ಶ್ರೇಷ್ಠವರ್ಣ ಎಂದು ಕರೆಯಲಾಗುತ್ತದೆ. ವಿವಾಹದ ಸಮಯದಲ್ಲಿ ಕುಲವನ್ನು ನೋಡುತ್ತಾರಲ್ಲವೆ. ನಿಮ್ಮ ಕುಲ ಶ್ರೇಷ್ಠವಾಗಿದೆ. ಪ್ರಪಂಚದಲ್ಲಿ ತುಂಬಾ ಬ್ರಾಹ್ಮಣರಿದ್ದಾರೆ ಆದರೆ ಸಂಗಮಯುಗದಲ್ಲಿ ಬ್ರಾಹ್ಮಣರವರ ಸಂತಾನ ಬ್ರಾಹ್ಮಣ ಕುಲವು ಇರುತ್ತದೆ. ಅವರು ಇದನ್ನು ತಿಳಿದುಕೊಂಡಿಲ್ಲ, ಇದು ಹೊಸ ಮಾತಲ್ಲವೇ. ಬಹುಶಃ ಇವರು ತಮ್ಮದೇ ಆದ ಹೊಸ ಗೀತೆಯನ್ನು ಮಾಡಿದ್ದಾರೆಂದು ಮನುಷ್ಯರು ತಿಳಿದುಕೊಂಡಿದ್ದಾರೆ. ಆದರೆ ಮಕ್ಕಳಿಗಂತೂ ಗೊತ್ತಿದೆ ತಂದೆ ನಮಗೆ ರಾಜಯೋಗವನ್ನು ಕಲಿಸಿಕೊಡುತ್ತಾರೆ. ನಾವೇ ದೇವತೆಗಳಾಗುತ್ತಿದ್ದೇವೆ. ನಾವು ರಾಜ್ಯ ಸ್ಥಾಪನೆಯನ್ನು ಮಾಡುತ್ತಿದ್ದೇವೆ ಈ ರೀತಿ ಬೇರೆ ಯಾರು ಹೇಳಲಾರರು. ಅವರಂತೆ ಹಿಂದೆ ಇದ್ದು ಹೋಗಿರುವಂತಹವರ ಕಥೆಗಳನ್ನು ಹೇಳುತ್ತಿರುತ್ತಾರೆ. ಇಲ್ಲಿ ನಾವು ಗೀತೆಯ ಮಹಿಮೆಯನ್ನು ಮಾಡುತ್ತೇವೆ ಆದುದರಿಂದ ಇವರು ಗೀತೆಗೆ ಮಾನ್ಯತೆ ಮಾಡುತ್ತಾರೆಂದು ಮನುಷ್ಯರು ತಿಳಿದುಕೊಂಡಿದ್ದಾರೆ. ಅದು ಭಕ್ತಿ ಮಾರ್ಗದ ಗೀತೆಯನ್ನು ನಾವು ತಿಳಿದುಕೊಂಡಿದ್ದೇವೆ. ಆದರೆ ಗೀತೆ ಹೇಳಲ್ಪಟ್ಟವರಿಂದಲೇ ನಾವು ನೀಡಾ ಕೇಳುತ್ತಿದ್ದೇವೆ. ಕಪಿ ಸೈನ್ಯವು ಸಹ ಪ್ರಸಿದ್ಧವಾಗಿದೆ. ಚಿತ್ರವನ್ನು ತೋರಿಸುತ್ತಾರೆ- ಕೆಟ್ಟದನ್ನು ಕೇಳಬಾರದು, ನೋಡಬಾರದು. ಕಪಿಗಳಿಗೆ ಇದನ್ನು ಹೇಳುವುದಿಲ್ಲ. ಅವಶ್ಯವಾಗಿ ಮನುಷ್ಯರಿಗೆ ಇರಬೇಕು ಆದರೆ ಮುಖ ಮನುಷ್ಯರದ್ದು ಗುಣ ಕಪಿಯ ಗುಣವಾಗಿದೆ. ಆದುದರಿಂದ ಕೆಟ್ಟದ್ದನ್ನು ಕೇಳಬೇಡಿ, ಕಿವಿಯನ್ನು ಮುಚ್ಚಿಕೊಂಡುಬಿಡಿ ಎಂದು ಮನುಷ್ಯರೆಂಬ ಮಂಗಳಗಳಿಗೆ ಹೇಳಲಾಗುತ್ತದೆ.

ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ-ಈ ಶರೀರ ಹಳೆಯದಾಗಿರುವ ಕಾರಣ ಒಂದಲ್ಲಒಂದು ತೊಂದರೆ ಆಗುತ್ತಿರುತ್ತದೆ. ಯಾರ ಪತ್ನಿಯಾದರು ದೇಹ ಬಿಟ್ಟರೆ ಹಳೆಯ ಚಪ್ಪಲ ಹೋಯಿತೆಂದು ಹೇಳುತ್ತಾ ಮತ್ತೊಂದು ವ್ಯಾಪಾರ ಮಾಡೋಣವೆಂದು ತಿಳಿಯುತ್ತಾರೆ. ಶಿವಬಾಬಾರವರಿಗೂ ಸಹ ಈ ಹಳೆಯ ಚಪ್ಪಲ ಬೇಕಾಗಿದೆ. ಹೊಸ ಚಪ್ಪಲ ಅರ್ಥಾತ್ ಹೊಸ ಶರೀರದಲ್ಲಿ ಬರುವ ಆಗಿಲ್ಲ. ತುಂಬಾ ಹೊಸಾದಾಗಿದ್ದಂತಿದ್ದರೆ ಈಗ ಹಳೆಯದಾಗಿದೆ. ತಂದೆ ತಿಳಿಸುತ್ತಾರೆ-ನಂಬರ್‌ವನ್ 84 ಜನ್ಮ ಇವರೇ(ಬ್ರಹ್ಮಾ) ಪಡೆಯುತ್ತಾರೆ. ಶ್ರೀಕೃಷ್ಣ ನಂಬರ್ ವನ್ ಪಾವನ್, ಸರ್ವಗುಣ ಸಂಪನ್ನ. ಕೃಷ್ಣನು ಪತಿಸನಾಗಬೇಕಾಗುತ್ತದೆ, ಆಗ ಮತ್ತೆ ಪಾವನರಾಗಬೇಕಾಗುತ್ತದೆ. 84 ಜನ್ಮಗಳ ಲೆಕ್ಕವಿದೆಯಲ್ಲವೇ. ತಾವೇ ಪೂಜ್ಯರು. ಲಕ್ಷ್ಮೀ ನಾರಾಯಣರೇ ಸ್ವಯಂ ಪೂಜಾರಿಯಾದಾಗ ನಾರಾಯಣನ ಪೂಜೆ ಮಾಡುತ್ತಾರೆ. ಇದು ಆಶ್ಚರ್ಯವಲ್ಲವೇ. ಅಂತಿಮ ಜನ್ಮದಲ್ಲೂ ನಾರಾಯಣನ ಪೂಜೆಯನ್ನು ಮಾಡುತ್ತಾರೆ. ಆದರೆ ಲಕ್ಷ್ಮೀ ದಾಸಿಯಾಗಿ ಪಾದಗಳನ್ನೊತ್ತುವುದನ್ನು ನೋಡಿದಾಗ ಇಷ್ಟವಾಗಲಿಲ್ಲ. ಆಗ ಲಕ್ಷ್ಮೀಯ ಚಿತ್ರವನ್ನು ತೆಗೆದು ನಾರಾಯಣನ ಚಿತ್ರವನ್ನು ಮಾಡಿಸಿದರು. ಅದೇ ಆತ್ಮ ಪುನಃ ಪೂಜಾರಿಯಿಂದ ಪೂಜ್ಯವಾಗುತ್ತದೆ, ತತ್ವಂ ಕೇವಲ ಒಬ್ಬರೇ ಇರುವುದಿಲ್ಲವಲ್ಲವೇ? ಸತ್ಯಯುಗದಲ್ಲಿಜನ್ಮ ಪಡೆಯುವ ಮಕ್ಕಳು ಸಹ ರಾಜಕುಮಾರ-ರಾಜಕುಮಾರಿಯಾಗಿರುತ್ತಾರಲ್ಲವೇ? ಈಗ ತಂದೆಯು ಮಕ್ಕಳನ್ನು ಮನೆಗೆ ಕರೆದುಕೊಂಡು ಹೋಗಲು ಶೃಂಗಾರ ಮಾಡುತ್ತಿದ್ದಾರೆ. ನಾವು ಸ್ವರ್ಗದ ಮಾಲಕರಾಗುತ್ತೇವೆಂದು ತಿಳಿದುಕೊಂಡಿದ್ದೀರಿ. ಪುನರ್‌ನ್ಮವೂ ಸಹ ಸತ್ಯಯುಗದಲ್ಲಿ ಸಿಗುತ್ತದೆ. ಈಗ ಸತ್ಯಯುಗದ ಸ್ಥಾಪನೆಯಾಗುತ್ತಿದೆ. ಇಂತಹ ಅಟಲ-ಅಖಂಡ, ಸುಖ-ಶಾಂತಿಯ ರಾಜ್ಯವಿತ್ತೆಂದು ನೀವು ತಿಳಿದುಕೊಂಡಿದ್ದೀರಿ. ನಾವು ಪ್ರತ್ಯಕ್ಷವಾಗಿ (ಪ್ರಾಕ್ಷಿಕಲ್) ರಾಜಯೋಗ ಕಲಿಯುತ್ತಿದ್ದೇವೆಂದು ನೀವು ಯಾರಿಗಾದರು ಹೇಳಬಹುದು. ಕೆಲವರು ಇಂತಹ ಸಂತರ ಬಳಿ ಹೋದರೆ ತುಂಬಾ ಶಾಂತಿ ಸಿಗುತ್ತದೆಯೆಂದು ಹೇಳುತ್ತಾರೆ, ಆದರೆ ಇದು ಅಲ್ಪಕಾಲದ ಕ್ಷಣಬಂಗುರ ಶಾಂತಿಯಾಗಿದೆ. ಹತ್ತು - ಇಪ್ಪತ್ತು ಮಂದಿಗಳಷ್ಟೆ ಸಿಗಬಹುದು. ಇದು ಪ್ರಪಂಚದ ಸವಾಲ್ ಆಗಿದೆ. ಸತ್ಯ-ಸತ್ಯವಾದ ಶಾಂತಿ ಸತ್ಯಯುಗದಲ್ಲಿ ಇರುತ್ತದೆ. ಯಾರು ಬುದ್ಧಿವಂತ ಮಕ್ಕಳಿದ್ದಾರೆ ಅವರು ಕಲ್ಪದ ಹಿಂದಿನಂತೆ ಪುರುಷಾರ್ಥ ಮಾಡುತ್ತಿದ್ದಾರೆ. ಕೆಲವು ಹೊಸ ಹೊಸ ಗೋಪಿಕೆಯಿರಿಗೆ(ಮಾತೆಯರು)ಮನೆಯಲ್ಲಿ ಕುಳಿತೇ ಒಮ್ಮೆ ಜ್ಞಾನ ಪಡೆದರೆ ಸಾಕು ತುಂಬಾ ಖುಷಿಯಾಗಿಬಿಡುತ್ತದೆ. ನಿನ್ನೆ ಒಬ್ಬರು ಯುಗಲ್ ತಂದೆ ಬಳಿ ಬಂದಿದ್ದರು ತಂದೆಯು ಅವರಿಗೆ ಈ ರೀತಿ ತಿಳಿಸಿಕೊಟ್ಟರು-ಮಕ್ಕಳೇ ನೀವು ತಂದೆಯಿಂದ ಬೇಹದ್ದಿನ ಆಸ್ತಿ ತೆಗೆದುಕೊಳ್ಳುವುದಿಲ್ಲವೇ?ಅರ್ಥ ಕಲ್ಪದಿಂದ ನರಕದಲ್ಲಿ ಮುಳಗಿ ದುಃಖಗಳಾಗಿದ್ದೀರಿ. ಈಗ ಒಂದು ಜನ್ಮದಲ್ಲಿ ವಿಷವನ್ನು ಬಿಡಲಾಗುವುದಿಲ್ಲವೇ? ಸ್ವರ್ಗದ ಮಾಲಕರಾಗಲು ಪವಿತ್ರರಾಗುವುದಿಲ್ಲವೆ. ಅವರು ಇದು ಸ್ವಲ್ಪ ಕಷ್ಟವೆಂದು ಹೇಳಿದರು. ಆಗ ಬಾಬಾ ತಿಳಿಸಿದರು ಕಾಮ ಚಿತೆಯಮೇಲೆ ಕುಳಿತುಕೊಳ್ಳಲು ಲೌಕಿಕ ಬ್ರಾಹ್ಮಣರು ನಿಮ್ಮಿಂದ ಕಂಕಣ ಕಟ್ಟಿಸಿದರು ಈಗ ನೀವು ಜ್ಞಾನ ಚಿತೆಯಮೇಲೆ ಕುಳಿತು ಸ್ವರ್ಗದ ಮಹಾರಾಜ-ಮಹಾರಾಣಿ ಆಗಿರಿ. ಆಗ ಅವರು ನೀವು ಸಹಾಯ ಮಾಡಬೇಕಾಗುತ್ತದೆಂದು ಹೇಳಿದರು. ಶಿವತಂದೆಯನ್ನು ನೆನಪು ಮಾಡುತ್ತಿದ್ದರೆ ಅವಶ್ಯವಾಗಿ ಸಹಾಯ ಸಿಗುತ್ತದೆಯೆಂದು ಬಾಬಾ ತಿಳಿಸಿದರು. ಆಗ ಅವರು ನೆನಪು ಮಾಡುತ್ತೇನೆಂದು ಹೇಳಿದರು. ತಕ್ಷಣ ತಂದೆಯಿಂದ ಕಂಕಣ ಕಟ್ಟಿಸಲಾಯಿತು, ಉಂಗುರವನ್ನು ತೊಡಿಸಿದರು. ಇವರು ಬಾಪ್ ದಾದಾ ಆಗಿದ್ದಾರಲ್ಲವೆ. ಬೇಹದ್ದಿನ ತಂದೆ ತಿಳಿಸುತ್ತಾರೆ-ಮಕ್ಕಳೇ ನೀವು ಪವಿತ್ರರಾಗುವುದಿಲ್ಲವೆಂದರೆ ಸ್ವರ್ಗದಲ್ಲಿ ಬರುವುದಿಲ್ಲ. ಈ ಅಂತಿಮ ಜನ್ಮದಲ್ಲಿ ಪವಿತ್ರರಾಗದ ಕಾರಣ ರಾಜ್ಯವನ್ನು ಕಳೆದು ಕುಳಿತುಕೊಳ್ಳುತ್ತೀರಿ. ಈ ಸ್ವಲ್ಪ ಸಮಯ ನೀವು ಪವಿತ್ರರಾಗಲು ಸಾಧ್ಯವಿಲ್ಲವೇ. ತಂದೆ ಜ್ಞಾನ ಯೋಗದಿಂದ ನಿಮ್ಮನ್ನು ಶೃಂಗಾರ ಮಾಡುತ್ತಿದ್ದಾರೆ. ನೀವು ಈ ರೀತಿ ಲಕ್ಷ್ಮೀ ನಾರಾಯಣರು ಆಗಿಬಿಡುತ್ತೀರಿ.

ಒಂದುವೇಳೆ ತಂದೆ ಹೇಳುವುದನ್ನು ಒಪ್ಪಿಕೊಳ್ಳದವರಿಗಿಂತ ಮಹಾ ಮೂರ್ಖರು ಪ್ರಪಂಚದಲ್ಲಿ ಯಾರು ಇಲ್ಲ. ಒಬ್ಬರು ಹದ್ದಿನ ಮೂರ್ಖರು, ಬೇರೆಯವರು ಬೇಹದ್ದಿನ ಮೂರ್ಖರು. ಇಲ್ಲಿ ಸುಮ್ಮನೆ ಹಾಗಿಯೇ ಕುಳಿತುಕೊಳ್ಳುವಂತಿಲ್ಲ. ಇದರಿಂದ ವಾಯುಮಂಡಲ ಅಶುದ್ಧವಾಗುತ್ತದೆ. ಹಂಸಗಳ ಸಭೆಯಲ್ಲಿ ಶೂದ್ರರು ಕುಳಿತುಕೊಳ್ಳಲಾರರು. ತಂದೆ ಎಷ್ಟೊಂದು ಶೃಂಗಾರ ಮಾಡಿ ಲಕ್ಷ್ಮೀ-ನಾರಾಯಣರಂತೆ ಮಾಡುತ್ತಿದ್ದಾರೆ. ಆದರೆ ಮತ್ತೆ ಮಾಯೆ ಪೂರ್ಣ ಕಂಗಾಲ್ ನಯಾ ಪೈಸೆಗೆ ಯೋಗ್ಯರನ್ನಾಗಿ ಮಾಡಿಬಿಡುತ್ತದೆ. ಕೆಲವರ ಬಳಿ ಐವತ್ತು ಕೋಟಿ ಇರಬಹುದು, ಅದೂ ಸಹ ನಯಾ ಪೈಸೆಯಾಗಿದೆ, ಏಕೆಂದರೆ ಇದೆಲ್ಲವು ಭಸ್ಮವಾಗುವುದಾಗಿದೆ. ಜೊತೆಯಲ್ಲಿ ಸತ್ಯ ಸಂಪಾದನೆ ಮಾತ್ರ ಬರುತ್ತದೆ.

ತಂದೆಯ ಆದೇಶವಾಗಿದೆ-ಮಕ್ಕಳೇ ಸೇವಾ ಕೇಂದ್ರಗಳನ್ನು ತೆರೆಯುತ್ತಾ ಹೋಗಿ. ಮನುಷ್ಯರಿಗೆ ಕುಳಿತು ಶೃಂಗಾರ ಮಾಡಿ, ಆದರೆ ವಿಶ್ವವಿದ್ಯಾಲಯ ಮತ್ತು ಆಸ್ಪತ್ರೆಯನ್ನು ತೆರೆಯುವವರು ಬದ್ಧಿವಂತರಾಗಿರಬೇಕು, ಬೇರೆಯವರಿಗೆ ತಿಳಿಸಿಕೊಡುವಂತಹವರಾಗಿರಬೇಕು ಅಥವಾ ಬೇರೆಯವರಿಗೆ ತೆರೆದುಕೊಟ್ಟಾಗ ಅವರು ಕುಳಿತು ತಿಳಿಸಿಕೊಡಬೇಕು. ಆಗ ಅವರು ಆಶೀರ್ವಾದಗಳಿಂದ ಸಂಪನ್ನರಾಗುತ್ತಾರೆ. ಬಲ ಸಿಗುತ್ತದೆಯಲ್ಲವೇ. 21 ಜನ್ಮಗಳಿಗೆ ಲಾಭವಿದೆ. ತಂದೆಯ ಶ್ರೀಮತದಂತೆ ನಡೆಯದಂತಹವರೂ ಸಹ ಇರುತ್ತಾರೆ. ಹೆಜ್ಜೆ-ಹೆಜ್ಜೆಯಲ್ಲಿ ತಂದೆಯ ಶ್ರೀಮತದಂತೆ ನಡೆಯಬೇಕು. ವಿಷ್ಣು ಬಂದೇ ಬರುತ್ತದೆ. ಬಂಧನದಲ್ಲಿರುವ ಮಾತೆಯರು ಎಷ್ಟೊಂದು ಸಹನೆ ಮಾಡಿಕೊಳ್ಳುತ್ತಾರೆ. ನಿರ್ಭಯರಾಗಿರಬೇಕು. ತಂದೆಯ ಮಹಿಮೆಯಾಗಿದೆ-ನಿರ್ಭಯ, ನಿರ್ವೈರ. ನಮಗೆ ಯಾರೊಂದಿಗೂ ವೈರವಿಲ್ಲ. ತಂದೆ ನಮಗೆ ಶೃಂಗಾರ ಮಾಡುತ್ತಿರುವಾಗ ತಂದೆಯ ಸೇವೆಯನ್ನು ನಾವು ಮಾಡಬೇಕಾಗುತ್ತದೆ. ಬಾಬಾ ನಿಮ್ಮ ಶ್ರೀಮತದಂತೆ ಏಕೆ ನಡೆಯುವುದಿಲ್ಲ! ಇದರಲ್ಲಿ ತುಂಬಾ ನಮ್ಮ ಕಲ್ಯಾಣವಿದೆ. ನಮ್ಮ ಜೊತೆ-ಜೊತೆ ನಮ್ಮ ಮಕ್ಕಳ ಕಲ್ಯಾಣವಾಗುತ್ತದೆ. ಪ್ರತಿಯೊಬ್ಬರಿಗೂ ಸತ್ಯ ಯಾತ್ರೆಯಲ್ಲಿ ನಡೆಯುವಂತಹ ಮಾರ್ಗ ತೋರಿಸಬೇಕು. ಜಗಳ ಆಗುತ್ತದೆ, ಅಬಲೆಯರು ಸಹನೆ ಮಾಡಿಕೊಳ್ಳಬೇಕಾಗುತ್ತದೆ, ಆದರೆ ತಂದೆಯ ಮಾತನ್ನು ಕೇಳದವರಿಗೆ ನಮ್ಮ ಕುಲದವರಲ್ಲವೆಂದು ತಿಳಿದುಕೊಳ್ಳಬೇಕು. ಕಷ್ಟ ಪಡಬೇಕಾಗುತ್ತದೆ. ನಮ್ಮ ಕುಲದವರಾದರೆ ಬಂದು ಕೊನೆಗೆ ಪ್ರಜೆಯಾಗಿಯಾದರು ಯೋಗ್ಯರಾಗಲಿ. ಮನುಷ್ಯರಿಂದ ದೇವತೆಯನ್ನಾಗಿ ಮಾಡಬೇಕು. ತಂದೆಯ ವಿನಃ ಬೇರೆ ಯಾರೂ ಮಾಡುವುದಿಲ್ಲ. ನೀವು ಶ್ರೇಷ್ಠಾತಿಶ್ರೇಷ್ಠ ಬ್ರಾಹ್ಮಣರಾಗಿದ್ದೀರಿ. ಅವರು ಕನಿಷ್ಠದಲ್ಲಿ ಕನಿಷ್ಠರಾಗಿದ್ದಾರೆ, ನೀವು ಹಂಸಗಳು ಅವರು ಕೊಕ್ಕರೆ ಆಗಿದ್ದಾರೆ. ಆದುದರಿಂದ ಅವಶ್ಯವಾಗಿ ಜಗಳ, ಅತ್ಯಾಚಾರ ನಡೆಯುತ್ತದೆ. ಮಾಯಾ ರಾವಣನು ಎಲ್ಲರನ್ನು ಹಾಳು ಮಾಡಿಬಿಟ್ಟಿದ್ದಾನೆ, ತಂದೆ ಬಂದು ಸಂಪನ್ನರಾಗಿ, ಶ್ರೀಮಂತರನ್ನಾಗಿ ಮಾಡುತ್ತಾರೆ. ಅಂತ್ಯದಲ್ಲಿ ರಾಜ್ಯ ನಿಮ್ಮದಾಗಿರುತ್ತದೆ. ಯುದ್ಧದ ನಂತರ ಭಾರತ ಸಂಪತ್ತು ಭರಿತವಾಗುತ್ತದೆ, ಮಹಾಭಾರತ ಯುದ್ಧದ ನಂತರ ಭಾರತ ಸ್ವರ್ಗವಾಗುತ್ತದೆ ಎಂದು ಅವರು ತಿಳಿದುಕೊಂಡಿಲ್ಲ. ಈಗ ಮಕ್ಕಳು ತುಂಬಾ ಒಳ್ಳೆಯ ಪುರುಷಾರ್ಥವನ್ನು ಮಾಡಬೇಕು. ಭಾಷಣದಲ್ಲಿ ಉತ್ತಮ ಪ್ರಭಾವ ಇರಬೇಕು, ಶಂಖದ್ವನಿ ಮಾಡಬೇಕು. ಇಲ್ಲವೆಂದರೆ ಇವರ ಬಳಿ ಶಂಖ ಇಲ್ಲವೆಂದು ತಿಳಿಯುತ್ತಾರೆ. ಕಮಲ ಪುಷ್ಪ ಸಮಾನವೇನೋ ಇದ್ದಾರೆ, ಚಕ್ರವು ಇದೆ ಆದರೆ ಶಂಖ ಇವರ ಬಳಿ ಇಲ್ಲ. ಜ್ಞಾನಿ ಆತ್ಮಗಳೇ ನನಗೆ ಪ್ರಿಯವೆಂದು ತಂದೆ ತಿಳಿಸುತ್ತಾರೆ. ಗೋಪಿಯರು ಮುರಳಿಯಲ್ಲಿ ತಲ್ಲೀನವಾಗಿರುತ್ತಾರೆ. ಕೃಷ್ಣನಂತು ಮುರಳಿ ಹೇಳಲಿಲ್ಲ. ಇದು ಕೃಷ್ಣನ ಆತ್ಮ ಅಂತಿಮ ಜನ್ಮವಾಗಿದೆ ಚಕ್ರ ಸುತ್ತಿಕೊಂಡು ಬಂದು ಜ್ಞಾನ ಪಡೆಯುತ್ತಿದ್ದಾರೆ. ಇದು ಹಳೆಯ ಪ್ರಪಂಚ ಇದನ್ನು ನಾವು ಬಿಡಬೇಕಾಗಿದೆ ಎಂದು ನೀವು ತಿಳಿದುಕೊಂಡಿದ್ದೀರಿ. ಈಗ ನೀವು ಹೊಸ ಪ್ರಪಂಚದ ಮಾಲಕರಾಗುತ್ತಿದ್ದೀರಿ. ವಿನಾಶಕ್ಕೆ ಮೊದಲು ಹಳೆಯ ಪ್ರಪಂಚವನ್ನು ಬಿಡುತ್ತೀರಿ. ಒಂದುವೇಳೆ ಹಳೆಯ ಪ್ರಾಂಚವನ್ನು ಬಿಡುವುದಿಲ್ಲವೆಂದರೆ ಹೊಸ ಪ್ರಪಂಚವನ್ನು ಮರೆತು ಹೋಗುತ್ತೀರಿ, ನೆನಪು ಮಾಡಲು ಆಗುವುದಿಲ್ಲ. ರಾವಣಪುರಿಯಲ್ಲಿ 63 ಜನ್ಮ ದುಃಖ ಭೋಗಿಸುತ್ತೀರಿ, ಈಗ ನೀವು ದೇಹಸಹಿತ ಎಲ್ಲವನ್ನು ಬಿಟ್ಟು ನೀವು ಆತ್ಮ ಒಂಟಿಯಾಗಿ ನನ್ನ ಬಳಿ ಬಂದುಬಿಡುತ್ತೀರಿ. ಒಳ್ಳೆಯದು.

ಮಧುರಾತಿ ಮಧುರ ಅಗಲಹೋಗಿ ಮರಳಿಸಿಕ್ಕಿರುವ ಮಕ್ಕಳಪ್ರತಿ ಮಾತಾಪಿತಾ ಬಾಪ್‌ದಾದಾ ರವರ ನೆನಪು, ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:-

1. ಜ್ಞಾನಿ ಆತ್ಮನಾಗಿ ಶಂಖ-ದ್ವನಿ ಮಾಡಬೇಕು. ಪ್ರತಿಯೊಬ್ಬರಿಗೂ ಸತ್ಯ ಯಾತ್ರೆಯನ್ನು ಕಲಿಸಬೇಕು. ತಮ್ಮ ಪ್ರಜೆಗಳನ್ನು ತಯಾರು ಮಾಡಿಕೊಳ್ಳಬೇಕು.
2. ಬುದ್ಧಿಯಿಂದ ಹಳೆಯ ಪ್ರಪಂಚಕ್ಕೆ ವಿಜ್ಞೇದನ ಕೊಡಬೇಕು, ಹೊಸ ಪ್ರಪಂಚದೊಂದಿಗೆ ಬುದ್ಧಿಯೋಗವನ್ನು ಇಡಬೇಕು. ನಿರ್ಭಯ, ನಿರ್ವೈರರಾಗಬೇಕು.

ವರದಾನ:-ಪ್ರತಿಕರ್ಮದಲ್ಲಿ ತಂದೆಯ ಜೊತೆ ಸಂಗಾತಿಯ ರೂಪದಲ್ಲಿ ಅನುಭವ ಮಾಡುವಂತಹ ಸಿದ್ಧಿಸ್ವರೂಪ ಭವ

ಎಲ್ಲಕ್ಕಿಂತಲೂ ಸಹಜ ಮತ್ತು ನಿರಂತರ ನೆನಪಿನ ಸಾಧನವಾಗಿದೆ-ಸದಾ ತಂದೆಯ ಜೊತೆಯ ಅನುಭವ ಮಾಡುವುದು. ಜೊತೆಯ ಅನುಭೂತಿ ನೆನಪು ಮಾಡುವ ಪರಿಶ್ರಮದಿಂದ ಬಿಡಿಸುತ್ತದೆ. ಯಾವಾಗ ಜೊತೆಯಲ್ಲರುತ್ತಾರೆ ಆಗ ನೆನಪು ಇದ್ದೇ ಇರುತ್ತದೆ ಆದರೆ ಇಂತಹ ಜೊತೆಯಲ್ಲ ಕೇವಲ ಜೊತೆಯಲ್ಲ ಕುಳಿತಿರುವಂತಹವರು ಆದರೆ ಸಂಗಾತಿ ಅರ್ಥಾತ್ ಸಹಾಯಕರಾಗಿರುತ್ತಾರೆ. ಜೊತೆಯಲ್ಲರುವವರು ಒಮ್ಮೊಮ್ಮೆ ಮರೆತು ಹೋಗುವ ಸಾಧ್ಯವಿದೆ ಆದರೆ ಸಂಗಾತಿ ಮರೆಯುವುದಿಲ್ಲ. ಅಂದರೆ ಪ್ರತಿ ಕರ್ಮದಲ್ಲ ತಂದೆ ಈ ರೀತಿ ಸಂಗಾತಿಯಾಗಿದ್ದಾರೆ ಯಾರು ಪರಿಶ್ರಮವನ್ನೂ ಸಹ ಸಹಜವಾಗಿ ಮಾಡುವಂತಹವರಾಗಿದ್ದಾರೆ. ಇಂತಹ ಸಂಗಾತಿಯ ಜೊತೆಯ ಅನುಭವ ಸದಾ ಆಗುತ್ತಿದ್ದಾಗ ಸಿದ್ಧಿಸ್ವರೂಪರಾಗಿಬಿಡುವಿರಿ.

ಸ್ಲೋಗನ್:-ವಿಶೇಷ ಆತ್ಮ ಆಗಬೇಕಾದರೆ ವಿಶೇಷತೆಯನ್ನೇ ನೋಡಿ ಮತ್ತು ವಿಶೇಷತೆಗಳನ್ನೇ ವರ್ಣನೆಮಾಡಿ

ತಪಸ್ವಿ ಮೂರ್ತಿಗಳಾಗಿ

ತಪಸ್ವಿ ವೃಕ್ಷದ ಕೆಳಗೆ ಕುಳಿತು ತಪಸ್ಸನ್ನು ಮಾಡುತ್ತಾರೆ. ನೀವೂ ಸಹ ಈ ಸೃಷ್ಟಿರೂಪಿ ವೃಕ್ಷದ ಕೆಳಗೆ ಬುಡದಲ್ಲ ಕುಳಿತು ತಪಸ್ಸನ್ನು ಮಾಡುತ್ತಿರುವಿರಿ. ವೃಕ್ಷದ ಕೆಳಗೆ ಕುಳಿತುಕೊಳ್ಳುವುದರಿಂದ ಇಡೀ ವೃಕ್ಷದ ಜ್ಞಾನ ಬುದ್ಧಿಯಲ್ಲ ಬಂದುಬಿಡುವುದು. ನಂತರ ಜ್ಞಾನಪೂರ್ಣರಾಗಿ ಇಡೀ ವೃಕ್ಷಕ್ಕೆ ಶಕ್ತಿಯ ಜಲವನ್ನು ನೀಡಿ.